

॥ ಸರಸ್ವತಿ ಪರ ॥

ಹಸ್ತದೊಳು ವೀಣೆಯನು ನುಡಿಸುತೆ | ಪುಸ್ತಕದ ಕೈಯಿಂದ ಮೆರೆವಳೆ |  
ಮಸ್ತಕವ ಬಾಗುತ್ತ ಎನ್ನೆರಡ್ಹಸ್ತಗಳ ಮುಗಿವೆ ॥ಪ॥

ಮತ್ತೆ ನೀ ಪಿಡಿದೆತ್ತಿ ಎನ್ನಯ | ಚಿತ್ತಕಾನಂದವನು ಬೀರುತೆ |  
ಉತ್ತಮದ ಸುಜ್ಞಾನ ಕರುಣಿಸು ಹೆತ್ತ ತಾಯ್ತರದಿ ॥೧॥

ಮಾತೆ ತ್ರಿಜಗ ಖ್ಯಾತೆ ಮುನಿಜನ ಜೇತೆ | ಅಜನಸುಪ್ರೀತೆ ಭವದೊಳು |  
ಸೋತು ಬಂದೆನು ಪ್ರೀತಿಯಿಂ ಪೊರೆ ಜಾತಳಂದದಲಿ ॥೨॥

ಸೃಷ್ಟಿ ಕರ್ತನ ರಾಣಿಯೆ | ಎನ್ನಿಷ್ಟವನು ಪಾಲಿಸಲಸಾಧ್ಯವೆ |  
ಎಷ್ಟು ಮೊರೆಯಿಡಲಮ್ಮ ಎನಗೊಂದಿಷ್ಟು ದಯದೋರೆ ॥೩॥